

झारखण्ड विधान सभा

दैनिक विवरणिका

पंचम झारखण्ड विधान सभा

अष्टम (बजट) सत्र

संख्या-01

शुक्रवार, दिनांक-25, फरवरी 2022 ई०।

समय-11.00 बजे पूर्वाह्न से 01.05 बजे अप० तक।

(माननीय अध्यक्ष महोदय ने आसन ग्रहण किया।)

1. प्रारंभिक वक्तव्य:-

माननीय अध्यक्ष महोदय द्वारा पंचम झारखण्ड विधान सभा के अष्टम (बजट) सत्र सत्र के अवसर पर सभी माननीय सदस्यों का हार्दिक अभिनन्दन करते हुए अपना उद्गार व्यक्त किया। उन्होंने राष्ट्र निर्माण के 73 वर्ष पूरे होने तथा अपने युवा राज्य के 22वें वर्ष में पहुँचने और विकास के उँचाईयों की ओर अग्रसर होने पर प्रसन्नता जाहिर की, परन्तु गत दो वर्षों के दौरान कोविड महामारी के कारण उत्पन्न संकट का भी उल्लेख किया। राज्य सरकार के इस तीसरे बजट सत्र में राज्य की जनता की आकांक्षायें जुड़ी हैं जिसपर उन्होंने उम्मीद जतायी कि इसके माध्यम से राज्य के विकास में तीव्रता आयेगी। आसन द्वारा यूक्रेन की घटना पर भी चिन्ता व्यक्त की गयी उन्होंने आहूत सत्र के सफल संचालन हेतु माननीय सदस्यों से सक्रिय भागीदारी की उम्मीद जतायी। इस सत्र में कुल-17 बैठकों के दौरान समाहित विषयों से भी उन्होंने सदन को अवगत कराया। उन्होंने माननीय राज्यपाल महोदय द्वारा दिये जाने वाले अधिभाषण के दौरान माननीय सदस्यों से अनुशासन एवं शालीनता के सिद्धांतों का अनुपालन करते हुए सभा में सुव्यवस्था बनाये रखने की अपेक्षा की गयी। इसके उपरांत आसन द्वारा माननीय राज्यपाल महोदय से प्राप्त निम्न संदेश को पढ़ा गया-

“भारत के संविधान के अनुच्छेद-176 के खण्ड(1) के द्वारा प्रदत्त शक्तियों का प्रयोग करते हुए मैं, रमेश बैस, झारखण्ड का राज्यपाल एतद् द्वारा झारखण्ड विधान सभा को दिनांक-25 फरवरी, 2022 को 11.30 बजे पूर्वा० में सम्बोधित करना चाहता हूँ और इस हेतु झारखण्ड विधान सभा के सभा वेश्म, राँची में सदस्यों की उपस्थिति चाहता हूँ।”

ह०/-

(रमेश बैस)

झारखण्ड के राज्यपाल

राँची, दिनांक-28 जनवरी, 2022

इसके उपरांत माननीय अध्यक्ष महोदय राज्यपाल महोदय की अगवानी के लिए सदन से कुछ क्षण के लिए बाहर गये और इस दौरान सदन में माननीय सदस्यों से शांति बनाये रखने हेतु उन्होंने आग्रह किया। साथ ही इस दौरान किसी माननीय सदस्य के सदन से बाहर जाने एवं सदन के अन्दर न आने का भी अनुरोध किया।

इस अवसर पर माननीय राज्यपाल महोदय को लेकर माननीय अध्यक्ष महोदय सदन में आये।

(राष्ट्रीय ध्वज)

तदुपरांत आसन के निदेश पर सभा सचिव द्वारा माननीय राज्यपाल महोदय से सदन में अपना अभिभाषण दिये जाने हेतु आग्रह किया गया।

2.राज्यपाल महोदय का अभिभाषण:-

सभा सचिव द्वारा राज्यपाल महोदय से अभिभाषण दिये जाने हेतु अनुरोध किये जाने के उपरांत राज्यपाल महोदय ने प्रसन्नता जाहिर करते हुए नववर्ष की शुभकामनाओं के साथ सभी माननीय सदस्यों को इस ऐतिहासिक अवसर का साक्षी होने के लिए बधाई दी। चाहे पूज्य बापू का ग्राम स्वराज का सपना हो, बाबा साहेब की सामाजिक न्याय की नीति हो, नेहरू जी का आधुनिक भारत बनाने का स्वप्न हो या भगवान् बिरसा का सामाजिक दर्शन हो, सबों को मिलकर इन सपनों को पूरा करने के लिए सतत् प्रयत्नशील रहने का उन्होंने संदेश दिया तदुपरांत राज्य के सर्वांगीण विकास के लिए विस्तार से सदन को अवगत कराया। किसानों को सहायता राशि दिये जाने, समेकित बिरसा ग्राम विकास योजना सह कृषक पाठशाला योजना लागू किये जाने, मुख्यमंत्री पशुधन विकास योजना, पेयजल की सुव्यवस्था होने, सुदूर गाँवों तक संचार सुविधा उपलब्ध कराये जाने, निजी क्षेत्र में 75 प्रतिशत स्थानीय उम्मीदवारों को नियोजन दिये जाने, मुख्यमंत्री प्रोत्साहन योजना लागू किये जाने, जी.एस.टी. में निबंधन की संख्या बढ़ने, झारखण्ड राज्य खाद्य सुरक्षा योजना तथा सोना-सोबरन धोती-साड़ी वितरण, पर्यटन नीति-2021 को लागू किये जाने, ऊर्जा के क्षेत्र में प्रगति किये जाने, कोविड महामारी के दौरान सरकार द्वारा की गयी सुव्यवस्थाओं, खिलाड़ियों को सरकार द्वारा पुरस्कृत किये जाने, प्रधानमंत्री आवास योजना, आशीर्वाद योजना, पलाश ब्रांड को प्रमोट करना, शिक्षा के क्षेत्र में प्रगति एवं विभिन्न योजनाओं से राज्य के विकास के सम्बन्ध में भी विस्तार से सदन को अपने अभिभाषण के माध्यम से अवगत कराया।

इसके पश्चात् अभिभाषण समाप्ति की सूचना सभा सचिव द्वारा दी गयी।

(राष्ट्रीय ध्वज)

तदुपरांत माननीय अध्यक्ष महोदय द्वारा माननीय राज्यपाल महोदय को ससम्मान विदा किया गया।

माननीय अध्यक्ष महोदय ने आसन ग्रहण किया।

माननीय राज्यपाल के अभिभाषण के संदर्भ में धन्यवाद प्रस्ताव पर संशोधनों की सूचना आज दिनांक-25.02.2022 के 3.00 बजे अप० तक ही लिये जाने की घोषणा आसन द्वारा की गयी। सुविधा की दृष्टि से प्रत्येक दल की ओर से विधायक दल के नेता अथवा उनके द्वारा प्राधिकृत कोई एक माननीय सदस्य इस संशोधन की सूचना दे सकेंगे, के संदर्भ में भी सदन को आसन द्वारा अवगत कराया गया।

3.सभापति का मनोनयन:-

झारखण्ड विधान सभा की प्रक्रिया तथा कार्य संचालन के नियम-10 (1) के अधीन निर्मांकित माननीय सदस्यों को पंचम् झारखण्ड विधान सभा में अष्टम् (बजट) सत्र के लिए सभापति के रूप में मनोनीत करने की घोषणा आसन द्वारा की गयी-

श्री स्टीफेन मराण्डी, स० वि० स०
श्री रामचन्द्र चन्द्रवंशी, स० वि० स०

श्रीमती सीता मुर्मू, स० वि० स०
 श्री बिरंची नारायण, स० वि० स०
 श्री नमन विक्सल कोनगाडी, स० वि० स०।

4. कार्य-मंत्रणा समिति का गठन:-

आसन द्वारा झारखण्ड विधान सभा की प्रक्रिया तथा कार्य संचालन के नियम-224(1) के तहत पंचम् झारखण्ड विधान सभा के अष्टम् (बजट) सत्र के निमित्त कार्य-मंत्रणा समिति का गठन निम्न प्रकार से किया गया-

श्री रबीन्द्रनाथ महतो	अध्यक्ष	सभापति
श्री हेमन्त सोरेन	मुख्यमंत्री	सदस्य
श्री आलमगीर आलम	संसदीय कार्य मंत्री	सदस्य
श्री सत्यानन्द भोक्ता	मंत्री	सदस्य
श्री चन्द्रेश्वर प्रसाद सिंह	स०वि०स०	सदस्य
श्री सुदेश कुमार महतो	स०वि०स०	सदस्य
श्री सरयू राय	स०वि०स०	सदस्य।

विशेष आमंत्रित सदस्य

श्री चम्पाई सोरेन	मंत्री
डॉ० रामेश्वर उराँव	मंत्री
श्री नलिन सोरेन	मुख्य सचेतक (सत्तारुढ़ दल)
श्री स्टीफेन मराण्डी	स०वि०स०
श्री लोबिन हेम्ब्रम	स०वि०स०
श्री नीलकण्ठ सिंह मुण्डा	स०वि०स०
श्री प्रदीप यादव	स०वि०स०
डॉ० सरफराज अहमद	स०वि०स०
श्री रामचन्द्र चन्द्रवंशी	स०वि०स०
श्रीमती अपर्णा सेन गुप्ता	स०वि०स०
श्री विनोद कुमार सिंह	स०वि०स०
श्रीमती पूर्णिमा नीरज सिंह	स०वि०स०।

नियमानुसार अध्यक्ष इस समिति के सभापति तथा सभा सचिव इसके सचिव होंगे। इसके उपरांत आसन द्वारा सदन को संसूचित किया गया कि सभा की कार्यवाही के तुरंत बाद इस समिति की बैठक उनके कार्यालय कक्ष में होगी जिसमें सभी माननीय सदस्यों को उपस्थित होने हेतु अनुरोध किया गया।

5. औपचारिक कार्य:-

पुकारे जाने पर झारखण्ड विधान सभा के विगत सत्रों में उद्भूत एवं सभा द्वारा पारित विधेयकों की विवरणी सभा सचिव द्वारा सभा पटल पर रखी गई जिसपर माननीय राज्यपाल महोदय ने अपनी अनुमति प्रदान की है तथा जिसकी सूचना पंचम् झारखण्ड विधान सभा के सप्तम् (शीतकालीन) सत्र की समाप्ति के उपरांत प्राप्त हुई है:-

माननीय राज्यपाल महोदय द्वारा अनुमत विधेयक की विवरणी-

क्रमांक	अनुमत विधेयक का नाम	अनुमति की तिथि	अधिनियम संख्या
1.	झारखण्ड पंचायत राज (संशोधन) विधेयक, 2021	16.12.2021	13/2021
2.	झारखण्ड राज्य के निजी क्षेत्र में स्थानीय उम्मीदवारों का नियोजन विधेयक, 2021	21.12.2021	14/2021
3.	झारखण्ड विनियोग (संख्या-04) विधेयक, 2021	30.12.2021	01/2022
4.	झारखण्ड विद्युत शुल्क (संशोधन) विधेयक, 2021	10.02.2022	02/2022
5.	कोर्ट फीस (झारखण्ड संशोधन) विधेयक, 2021	11.02.2022	03/2022

6. कृत-कार्रवाई प्रतिवेदन का उपस्थापन:-

आसन द्वारा पुकारे जाने पर माननीय संसदीय कार्य मंत्री, श्री आलमगीर आलम द्वारा झारखण्ड विधान सभा की प्रक्रिया तथा कार्य संचालन के नियम-244(2) के अधीन पंचम् झारखण्ड विधान सभा के सप्तम् (शीतकालीन) सत्र में विभिन्न विषयों पर सरकार द्वारा दिये गये आश्वासनों से सम्बन्धित कृत कार्रवाई प्रतिवेदन की प्रति सभा पटल पर उपस्थापित की गयी।

7. सूचना का दिया जाना:-

- i- माननीय सदस्य, डॉ० इरफान अंसारी एवं माननीय सदस्या, श्रीमती अपर्णा सेन गुप्ता ने आसन का ध्यान आकृष्ट करते हुए सूचित किया कि दिनांक-24.02.2022 को जामताड़ा एवं निरसा के बीच बराकर नदी में नाव के दुर्घटनाग्रस्त हो जाने के कारण 30 व्यक्तियों का निधन हो गया है। अतएव सरकार उनके आश्रितों को मुआवजा का भुगतान करे तथा वहाँ 18 सालों से लम्बित पुल निर्माण का कार्य शीघ्र पूरा कराये,
- ii- माननीय सदस्य, श्री प्रदीप यादव ने यूक्रेन में फँसे झारखण्ड के छात्रों को सकुशल वापस कराये जाने हेतु सरकार पहल करे,
- iii- माननीय सदस्य, श्री अनन्त कुमार ओझा ने साहेबगंज जिला के तालझरी में पुलिस कस्टडी में दलित युवक की हुई हत्या की ओर आसन का ध्यान आकृष्ट किया,
- iv- माननीय सदस्य, श्री मनीष जायसवाल ने हजारीबाग जिला के बरही में रूपेश पाण्डेय हत्याकांड की जाँच केन्द्रीय एजेंसी से कराये जाने हेतु आसन से अनुरोध किया।

8. शोक प्रकाश:-

विगत सत्र से अबतक की अवधि में अनेक महत्त्वपूर्ण राजनेता, साहित्यकार, कलाकार, समाजसेवी और आम नागरिक हमारे बीच से गुजर गये जिनमें स्वर कोकिला, लता मंगेशकर, पूर्व विधायक, कमल किशोर भगत, सामुएल होरो, जदयू के राज्यसभा सांसद और प्रसिद्ध उद्योगपति महेन्द्र प्रसाद, झंझारपुर के पूर्व सांसद एवं पूर्व भारतीय राजदूत व वरिष्ठ पत्रकार, डॉ० गौरीशंकर राजहंस, बांका की प्रथम सांसद, शकुन्तला देवी, बिहार के पूर्व मंत्री, नलिनी रंजन सिंह, कथक नर्तक, बिरजू महाराज, प्रसिद्ध गायक, बप्पी लाहिड़ी, बजाज उद्योग समूह के चेयरमैन, राहुल

बजाज, महाभारत सीरियल में भीम की भूमिका निभानेवाले, प्रवीण कुमार सोबती, कवि आशुतोष कोईरी, वरिष्ठ टी.वी. पत्रकार, कमाल खान, नये साल की शुरूआत में माता वैष्णो देवी के दर्शक के दौरान 12 लोगों की हुई असामयिक मौत, रामगढ़ में सड़क दुर्घटना से चार नागरिकों की हुई मौत, छत्तीसगढ़ की बीजापुर में सहायक कमांडेंट, शांतिभूषण तिकी, कश्मीर में दो जवानों एवं अरुणाचल प्रदेश में हुए सात जवानों की शहादत तथा जामताड़ा-धनबाद सीमा पर बराकर नदी में नाव दुर्घटना होने से मृत लोगों के प्रति आसन द्वारा श्रद्धा सुमन समर्पित की गयी तत्पश्चात् पुकारे जाने पर माननीय सदन नेता एवं मुख्यमंत्री, श्री हेमंत सोरेन, माननीय सदस्य, श्री बिरेंची नारायण, माननीय संसदीय कार्यमंत्री, श्री आलमगीर आलम, माननीय सदस्य, सर्वश्री प्रदीप यादव, सुदेश कुमार महतो, विनोद कुमार सिंह, कमलेश कुमार सिंह, सरयू राय, माननीय मंत्री, श्री सत्यानंद भोक्ता एवं माननीय सदस्य, श्री अमित कुमार यादव ने भी इनके प्रति श्रद्धा सुमन निवेदित किया। श्रद्धासुमन अर्पण के उपरांत दो मिनट का मौन रखा गया।

इसके बाद सभा की कार्यवाही सोमवार, दिनांक-28 फरवरी, 2022 के 11.00 बजे पूर्वाह्न तक के लिए स्थगित की गयी।

राँची,

दिनांक- 25 फरवरी, 2022 ई०।

सैय्यद जावेद हैदर

प्रभारी सचिव,

झारखण्ड विधान सभा।